

REGOLAMENT TAL-KUMMISSJONI (KE) Nru <NUMRU>

ta' <DATA>

li jemenda r-Regolament (KE) Nru 216/2008 tal-Parlament Ewropew u tal-Kunsill dwar regoli komuni fil-kamp ta' l-avjazzjoni ċivili u li jstabilixxi Aġenzija Ewropea dwar is-Sigurtà fl-Avjazzjoni [Aġenzija Ewropea tas-Sikurezza ta' l-Avjazzjoni], u jhassar id-Direttiva tal-Kunsill 91/670/KEE, ir-Regolament (KE) Nru 1592/2002 u d-Direttiva 2004/36/KE

(Test b'relevanza għaż-ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabilixxi l-Komunità Ewropea,

Wara li kkunsidrat ir-Regolament (KE) Nru 216/2008 tal-Parlament Ewropew u tal-Kunsill ta' l-20 ta' Frar 2008 dwar regoli komuni fil-kamp ta' l-avjazzjoni ċivili u li jstabilixxi Aġenzija Ewropea dwar is-Sigurtà fl-Avjazzjoni, u jhassar id-Direttiva tal-Kunsill 91/670/KEE, ir-Regolament (KE) Nru 1592/2002 u d-Direttiva 2004/36/KE¹ u b'mod partikolari Artikolu 6(2) tiegħu,

Billi:

- (1) Artikolu 6(1) tar-Regolament (KE) Nru 216/2008 tal-Parlament Ewropew u tal-Kunsill jirrikjedi li l-prodotti, il-partijiet u l-apparat ikunu konformi mar-rekwiżiti ta' protezzjoni ta' l-ambjent ta' l-Anness 16 tal-Konvenzjoni dwar l-Avjazzjoni Ċivili Internazzjonali (minn hawn l'hemm 'Il-Konvenzjoni ta' Chicago') kif maħruġa fl-24 ta' Novembru 2005 għall-Volumi I u II, minbarra l-Appendiċi tagħha.
- (2) Il-Konvenzjoni ta' Chicago u l-annessi tagħha ġew emendati wara l-adozzjoni tar-Regolament (KE) Nru 216/2008.

(3) Għalhekk ir-Regolament (KE) Nru 216/2008 għandu jiġi emendat skont il-proċedura mnizzla f'Artikolu 65(3) ta' l-istess Regolament.

(4) Il-miżuri pprovduti minn dan ir-Regolament huma bi qbil ma' l-opinjoni tal-Kumitat ta' l-Aġenzija Ewropea dwar is-Sigurtà fl-Avjazzjoni stabbilit mill-Artikolu 65 tar-Regolament (KE) Nru 216/2008,

ADOTTAT DAN IR-REGOLAMENT:

Artikolu 1

F'Artikolu 6 tar-Regolament (KE) Nru 216/2008, l-ewwel paragrafu huwa mibdul b'dan li ġej:

'1. Prodotti, partijiet u apparat għandhom ikunu konformi mar-rekwiżiti ta' protezzjoni ambjentali imnizzla fl-Anness 16 tal-Konvenzjoni ta' Chicago kif applikabbli fi <l-20 ta' Novembru 2008>, ħlief għall-Appendiċi fl-Anness 16.

Artikolu 2

Dan ir-Regolament se jidhol fis-seħħ fi <DATA>.

Dan ir-Regolament għandu jorbot fl-intier tiegħu u għandu jkun japplika direttament fl-Istati Membri kollha.

Magħmul fi Brussell, <DATA>

Għall-Kummissjoni
<ISEM>
<FUNZJONI>

¹ ĠU L 79, 19.3.2008, paġna 1